

میلا د شریف کی تاریخ

پروفیسر سید محمد سلیم صاحب

میلا د شریف کی رسم مسلمانوں میں قدیم زمانہ سے چلی آ رہی ہے۔ آغاز میں اس کو مولود شریف کہتے تھے۔ پھر اس کو میلا د شریف اور عید میلا د النبی کہنے لگے ہیں۔ مسلمانوں کے ہر علاقہ میں اور ہر طبقہ میں یہ رسم موجود ہے۔ بلکہ بعض علاقے تو عالم اسلام میں ایسے ہیں جہاں مذہب اسلام کی واحد تقریب میلا د شریف کی محفل ہوتی ہے۔ میلا د شریف میں چند افراد کم و بیش ایک جگہ جمع ہو جاتے ہیں۔ وہاں مولود شریف کی کتاب کے بعض حصے نظم و نثر خاص نظم میں پڑھے جاتے ہیں۔ پھر کھڑے ہو کر چند افراد کا کہ ایک منظوم سلام پڑھتے ہیں۔ اس کے بعد شیرینی تقسیم ہو جاتی ہے اور محفل برخاست ہو جاتی ہے۔ اسی قسم کی نہ نانی محفل میلا د بھی منعقد ہوتی ہیں۔ قدیم مولود شریف تو مولود شہیدی ہے جس کو مولانا غلام امام شہیدی نے آئیسویں صدی کے وسط میں لکھا تھا۔ اس کے بعد دوسرے مولود بھی لکھے گئے۔ آج کل اکبر وارثی میرٹھی کا لکھا ہوا مولود اکبری زیادہ مقبول ہے۔

مولود قبل اسلام | عالم اسلام میں یہ رسم قدیم زمانہ سے رائج ہے، لیکن اگر عالمی تاریخ پر نظر ڈالی جائے تو یہ رسم بہت قدیم ہے۔ قدیم مشرکانہ مذاہب میں یہ رسم رائج تھی۔ مشرک قوموں کا عقیدہ ہے کہ ان کے اوتار اور اعظم رجال در حقیقت منظر خداوندی ہوتے ہیں۔ اوتار کے پردے میں دراصل وہ ظہورِ خداوندی کا یقین رکھتے ہیں۔ اس وجہ سے وہ ان کی پیدائش کے دن کو بڑی اہمیت دیتے ہیں اور اس دن بڑی خوشی کا اظہار کرتے ہیں،

اس اظہار کے لیے مختلف طریقے اختیار کرتے ہیں۔

ہندوستان شرک و بت پرستی کی کان ہے۔ یہاں بدھ مت کے ماننے والوں نے مہاتما بدھ کو اور چین مت کے ماننے والوں نے مہادیر کو خداوند کا چہرہ بیسزاں ظہور قرار دیا۔ بدھ کی پیدائش کو ان کے یہاں انتہائی مقدس سمجھا جاتا ہے۔ بدھ کی پیدائش سے مستحق ایک کتاب جا مکہ (پیدائش) پالی زبان میں موجود ہے۔ جس کا جاب (ورد) خاص خاص موقعوں پر کیا جاتا ہے۔ دنیا کا یہ سب سے پہلا "مولود نامہ" ہے۔

مذہب مسیحیت پر جدید تحقیقات نے یہ بات نہایت مدلل طریقے سے ثابت کر دی ہے کہ موجودہ مذہب مسیحیت کا غالب حصہ دوسری اقوام کے مذاہب اور رسومات سے ماخوذ ہے حضرت مسیح کی پیدائش سے بہت پہلے بدھ مت ایران، شام، یونان میں اپنے قدم جما چکا تھا۔ ایران کا آفتاب پرستی کا مذہب منقرض بھی آغاز مسیحیت کے زمانہ میں شام یونان اور رومانک میں پھیل چکا تھا۔ اس لیے مذہب مسیحیت میں علاقہ میں رائج مذاہب کی بہت سی مشرکانہ رسومات داخل ہو گئی ہیں۔ ۲۵ دسمبر کی اہمیت اور منجی (saviors) کا عقیدہ منقرض ازم سے حاصل کیے گئے ہیں۔ حضرت مسیح کی پیدائش کے کافی عرصہ بعد ۲۵ دسمبر ان کی پیدائش کا دن مقرر کیا گیا اور مقدس تسلیم کیا گیا ہے۔

اسلام کا موحدانہ مزاج | چاروں طرف شرک اور بت پرستی کا دور دورہ تھا جب عرب

میں اسلام کا ظہور ہوا ہے۔ اسلام توحید خالص کا مذہب ہے۔ شرک اور بت پرستی کے داخل ہونے کے تمام دروازے اسلام نے مسدود کر دیئے ہیں۔ انسانیت کا الوہیت سے رابطہ نہیں۔ انبیاء بھی محض بشر اور اور بندے ہیں۔ مشرکانہ مذاہب میں پیدائش اور ظہور اوتار پر تہوار مقرر ہیں۔ اسلام نے تمام تہواروں کی نفی کی ہے۔ اور مسلمانوں کے لیے صرف دو عیدیں (تہوار) مقرر کیے ہیں۔ مگر یہ تہوار بھی سابق مذاہب کے تہواروں سے بالکل مختلف ہیں۔ تہواروں کی قلب باہمیت کر دی گئی ہے۔ عید الفطر ماہ صیام کے بعد آتی ہے۔ ماہ صیام نزول قرآن کا سالانہ جشن ہے۔ مگر عجیب جشن ہے۔ نہ کھیل نہ تماشے بلکہ عبادت مزید عبادت اور رجوع الی اللہ کا مظاہرہ ہے۔ یہ آخری کتاب ہدایت کی یادگار ہے عید پاس

ماہ میں اور پھر اس عید میں گو یا ساری قوم دینی اور اخلاقی تربیت کا ایک کورس پورا کرتی ہے۔ دوسری عید عید الاضحیٰ ہے، جس میں اللہ کے نیک بندے، ابراہیم خلیل اللہ کی عظیم الشان قربانی کی یاد میں عبادت بھی اور کی جاتی ہے اور قربانی بھی کی جاتی ہے۔ اسلامی تہواروں کی روح یہ ہے کہ انسان کی مادیت کو دیا جائے اور اس کی روحانیت کو ابھارا جاتا ہے۔ مادیت پر روح کے غلبے کے دن ہیں۔

عہد صحابہ کے ایک واقعہ سے اسلام کے مزاج کا اندازہ ہو جاتا ہے۔ حضرت عمر کی خلافت کے زمانہ میں سنہ جاری کہ نے کا سوال سامنے آیا۔ مسلمانوں کے ارد گرد رومی، مسیحی، یزدگرد کے ستین راج تھے۔ رومی اور ایرانی سلطنتوں کی تقلید میں بعض نے تجویز کیا کہ ہمارا سنہ پیدائش رسول اللہ سے یا بعثت رسول اللہ یا وفات رسول اللہ سے جاری ہونا چاہیے۔ مگر اس موقف پر حضرت علی رضی اللہ عنہ نے کہا ”موت و حیات تو اللہ کے حکم سے ہے۔ ہر فرد بشر کو اس مرحلہ سے گزرنا لازمی ہے۔ البتہ اسلام اللہ تعالیٰ کی بہت بڑی نعمت ہے۔ بلاشبہ اسلام کا آغاز مکہ میں ہوا ہے مگر اس کا حقیقی ظہور مدینہ منورہ میں ہوا ہے اس لیے ہجرت سے ہمارے سنہ کا آغاز ہونا چاہیے۔ تمام صحابہ نے اس تجویز کو پسند کیا اور ہجری کا آغاز ہوا۔

مملوہ و فاطمین مصر | تین صدیوں تک اسلام میں غیر اسلامی رسوم و رواج کو نفوذ اور غلبہ حاصل نہ ہو سکا۔ تیسری صدی کے آغاز میں شیعوں کی ایک شاخ فاطمین اسماعیلیہ کو مصر میں غلبہ اور حکومت حاصل ہو گئی۔ (۵۶۰ - ۹۶۰ م / ۱۱۶۱ - ۹۰۹) یہ مصر افریقیہ شام کے وسیع علاقہ پر حکمران بن گئے۔ شیعہ مذہب کی عنفویت کا جو درد ہے اس زمانہ میں معتزلہ کا غلبہ بلند تھا۔ اس لیے شیعہ مذہب کی تمام شاخوں میں تفسیر اور عقل پرستی کا غلبہ پایا جاتا ہے۔ بہت سی خود پسند باتیں وہ ائمہ کے حوالہ سے اپنے مذہب میں داخل کر لیتے ہیں۔ اسماعیلی تو زندہ امام رکھتے ہیں۔ امام جو کہہ دے بس وہ حق ہے، اس لیے نئی باتوں کے داخل ہونے میں یہاں کوئی رکاوٹ نہیں ہے۔ البتہ اہل سنت کے یہاں نئی بات کو داخل کرنا بہت مشکل معاملہ ہے اور داخل ہو جانے کے بعد بھی کوئی نہ کوئی

گردہ اس کی مخالفت یہ استدہ کہ تارہتا ہے ۔

اسماعیلی دوسری قوموں سے عفاً وادراً سومات بلانکلف اپنے مذہب میں داخل کہہ لینے تھے ۔ مردہ روح سے زندوں کو فیضان پہنچنے کا ذکر اسلام کے عہد ماقول میں بالکل نہیں ملتا ہے ۔ امام ابن تیمیہ کی تحقیق کے مطابق روح مردہ سے حصول فیضان کا عقیدہ عالم اسلام میں سب سے پہلے حکیم ابوعلی سینا نے پیش کیا ہے جس کی پرورش اسماعیلی گھرانے میں ہوئی تھی ۔ بعد میں صوفیاء نے اس نظریہ کو قبول کر لیا اور سارے عالم اسلام میں پھیلادیا ۔ اسی طرح عالم اسلام میں رسم مولود کے بانی فاطمین مصر ہیں ۔

مصر اور دوسرے جس علاقے پر فاطمیوں کی حکومت تھی وہاں مسیحی کثیر تعداد میں آباد تھے ۔ مصر کے مسیحیوں کا تعلق قبطی چرچ سے تھا جہاں قبطی زبان رائج تھی جو بہر کیف سامی زبان کی شاخ ہے ۔ شام میں نسطوری فرقے کے لوگ تھے جو سریانی زبان استعمال کرتے تھے ۔ وہ بھی سامی الاصل ہے ۔ اپنی مذہبی شخصیتوں کے لیے وہ ”الونا“ ”سینا“ اور ”مولانا“ کے الفاظ استعمال کرتے تھے ۔ بلکہ جگہ ان کے کہ جے قائم تھے ۔ مسلمانوں کا ان سے خلط ملط تھا ۔ مولانا کا لفظ فاطمیوں نے قبطی چرچ سے اخذ کر کے اپنے یہاں رائج کر لیا ۔ چونکہ طویل عرصہ تک فاطمیوں کی حکومت حرمین شریفین مکہ مکرمہ اور مدینہ منورہ پر رہی ہے اس لیے یہ لفظ وہاں بھی پہنچ گیا ۔ اور پھر وہاں سے سارے عالم اسلام میں پھیل گیا ۔ آج اہل علم اور دیندار لوگوں کے لیے اس لفظ کا استعمال لازمی سا ہو گیا ہے ۔

قبطی کہ جے مختلف موقعوں پر مذہبی تہوار منعقد ہونے تھے مثلاً ”میلاد یسوع مسیح“ ”میلاد بتول عذراء“ ”میلاد قدیس فلاں“ ”میلاد قدیس فلان“ ۔ فاطمی خلفاء مسیحیوں سے متاثر ہوئے اور انہوں نے بھی مولود جاری کر دیئے ۔ عید مولد محمد مصطفیٰ ، عید مولد سیدہ خدیجہ عید مولد سیدہ فاطمہ ، عید مولد سیدنا علی ، عید غدیر ۔

(۱) تاریخ فاطمین مصر، حصہ دوم ۔ انڈیا کرناہا علی اسماعیلی ۔ ص ۱۳۳

(۲) تاریخ تعلیم و تربیت اسلامیہ ۔ انڈیا کرناہا علی اسماعیلی ۔ اردو ترجمہ محمد حسین خان

ذہبیری ۔ ص ۹۵) ۔

مولد بخیر مقرر نہی لکھتا ہے کہ ان خلفا نے اپنی عیدیں بھی مقرر کر لی تھیں جسے عید مولد خلیفہ یا عید مولد امام حاضر کہتے تھے۔ فاطمی خلفاء کے یہاں یہ سب شاہی تقریبات تھیں۔ اور بڑے کروڑوں طمراق سے منائی جاتی تھیں۔ جن میں تمام امراء اور درباری لوگ شریک ہوتے تھے۔ البتہ عوام الناس کی شرکت ان میں کم ہوتی تھی۔ شاید اس وجہ سے یہ ہو کہ حکومت شیعہ مسلک کے لوگوں کے ہاتھ میں تھی۔ اور عوام رعایا اہل سنت کے عقیدہ کے لوگ تھے۔ اس لیے وہ ان کے ساتھ تعاون کم ہی کرتے تھے۔ مزید برآں اہل سنت نئی چیز کو بدعت قرار دے کر رد کر دیتے ہیں۔ ان کے علمائے ان کو روکا ہوگا۔ بہر کیف کوئی بھی وجہ ہو فاطمی مولود کا دائرہ شرکت محدود تھا۔ محدود شخصیت خلیفہ کی ہوتی تھی۔ وہ خود شریک ہوتا تھا۔ خطبہ دیتا تھا۔

مولود حرمین میں | اس دور میں حرمین شریفین پر فاطمین مصر کی حکومت تھی۔ فاطمی خلفا حرمین شریفین میں اپنے طور طریقے رائج کرنے میں خصوصی دلچسپی رکھتے تھے۔ اگرچہ وہاں نیم آزاد شریفی خاندان حکمران تھا۔ جو حضرت حسن رضی اللہ عنہ کی اولاد تھے اور شریف مکہ کہلاتے تھے۔ مگر بالادستی فاطمیوں کو حاصل تھی۔ یہ شریف مکہ خود بھی شیعوں کی شاخ زیدی فرقے سے تعلق رکھتے تھے۔ ایک ہزار سال تک ان کا خاندان حکمرانی کرتا رہا۔ یہاں تک کہ ۹۲۷ء شاہ عبدالعزیز بن سعود نے اس خاندان کا خاتمہ کر دیا۔ چھ صدیوں تک شرفا مکہ زیدی رہے اور جب سلطنت عثمانیہ کے ماتحت ہوئے تو پھر انہوں نے اہل سنت کا مسلک اختیار کر لیا۔

تاریخ مکہ کا مصنف احمد سباہی (ص ۱۳۶) لکھتا ہے کہ اس دور میں دسویں صدی ہجری مطابق دسویں صدی مسیحی آگے میں نئی نئی عیدیں جاری ہوئیں۔ مثلاً عید میلاد النبی، عید مولد سیدہ فاطمہ، عید مولد سیدہ خدیجہ، عید مولد سیدہ آمنہ، عید مولد سیدنا علی، یوم عاشورا، آخری چہار شنبہ۔ ان میلادوں میں رسول اللہ صلی اللہ علیہ وسلم کا نام آتے ہی لوگ سرور کھڑے ہو جاتے تھے۔ احمد سباہی نے تاریخ مکہ (ص ۱۲۵) میں لکھی ہے کہ فاطمی خلیفہ الحاکم بامر اللہ (۴۱۱-۳۸۶ھ) نے مصر میں فرمان جاری کر دیا تھا کہ جب بھی خطبہ میں خلیفہ کا نام سنیں تو فوراً تمام لوگ کھڑے ہو جائیں۔ بعد میں یہ حالت ہو گئی تھی کہ گلی کو چھل

میں جہاں لوگ خلیفہ کا نام سنتے۔ نئے سرور قد کھڑے ہو جاتے تھے۔ ۳۹۶ھ میں اس نے مکہ میں بھی یہی طریقہ رائج کیا کہ عیب بھی خلیفہ کا نام سنیں تمام لوگ کھڑے ہو جائیں۔ عیب بدیخلفا اپنے نام کی تقدیس کرتے تھے اور لوگوں کو کھڑے ہونے کا حکم دیتے تھے تو رسول اللہ صلی اللہ علیہ وسلم کے نام نامی پر تو بدرجہ اولیٰ کھڑا کرنے تھے۔ اس طرح فاطمیوں کے میلاد میں آغاز سے ہی قیام کی رسم شامل تھی۔ واضح رہے کہ یہ وہی خلیفہ حاکم بامر اللہ ہے جس کو دروزی فرقہ آج تک خدا مانتا ہے۔

ابن جبیر اندلسی (فوت ۶۱۲ھ/۱۲۱۴ء) نے اپنے سفر نامہ میں مکہ مکرمہ کے میلادوں کا ذکر کیا ہے۔ وہ لکھتا ہے کہ مولود کی رات لوگ رسول اللہ صلی اللہ علیہ وسلم کی جائے ولادت کی زیارت کرتے ناثواب کا کام سمجھتے ہیں۔ اس مکان کو لارون اللہ شہید کی ولادہ خیزان ۱۴۳۰ھ/۲۸۹ء نے خرید لیا تھا۔ اور وہاں ایک مدرسہ جاری کر دیا تھا۔ آج کل یہ مکان دارغیزان کے نام سے مشہور ہے۔

یوم عاشوراء کے سلسلہ میں احمد شہلی (ص ۱۹۵) نے ایک عجیب بات لکھی ہے کہ اس روز فاطمی لوگ صرف مسور کی دال اور پیاز کھاتے جاتے ہیں۔ اس روز ہمارے ملک میں کچھ پڑا پکانے کی رسم ہے۔ کیا اس کا تعلق بھی اسی سے ہے؟

آخری چہار شنبہ ماہ صفر کو جانتے والے اب بہت کم لوگ ہیں۔ سرکاری مدارس میں ابھی تک اس دن کی چھٹی ہوتی ہے۔ مہینوں کے جو نام ہندوستان کی مسلمان خواتین میں رائج ہیں، ان میں ماہ صفر کا نام تیرہ تیزی ہے۔ قدیم بڑھیا یہ بیان کرتی ہیں کہ ماہ صفر کے آخری تیرہ دن رسول اللہ صلی اللہ علیہ وسلم کو بخار کی شدت رہی تھی اور آخری چہار شنبہ (بدر) کے روز مرع سے آفاق ہو گیا تھا۔ اس لیے اس دن خوشی منائی جاتی تھی۔ یہ سب اسمعیلی اثرات ہیں جو عام مسلمانوں پر بھی پڑے ہیں۔

انگریزوں نے بنگال کی حکومت سراج الدولہ اور میرجعفر وغیرہ سے حاصل کی۔ یہ لوگ شیعہ مسلک کے ماننے والے تھے۔ ان کے یہاں آخری چہار شنبہ منایا جاتا ہے۔ انگریزی حکومت نے بیچھٹی ان سے اختیار رکھی اور اپنے اقتدار کے بڑھتے ہوئے دائرہ کے ساتھ ساتھ

اس چھٹی کو سارے ہندوستان میں پھیل دیا۔ حالانکہ دوسرے صوبوں کے مسلمان اس نام سے واقف نہیں تھے۔ مگر چھٹی کسے بڑی لگتی ہے۔ سب نے اس کو قبول کر لیا۔

فاطمی اثرات ہندوستان | بہت قدیم زمانہ سے فاطمی دعوت ہندوستان میں پھیل

رہی تھی۔ پانچویں صدی ہجری میں اسماعیلی تحریکات ہندوستان میں موجود تھے۔ محمود غزنوی نے جب سومنات پر حملہ کیا (۴۲۰ھ/۱۰۳۰ء) اس وقت اسماعیلی (بوہرے) وہاں موجود

تھے۔ پھر مرکز دعوت بھی ہندوستان منتقل ہو گیا۔ ۵۳۱ سے ۹۴۶ء تک دعوت کا مرکز یمن میں رہا۔ اور ۹۴۶ء کے بعد سے دعوت کا مرکز ہی ہندوستان میں آ گیا۔ پہلے داعی

سید یوسف نجم الدین تھے۔ ان کا مستقر سدھ پور گجرات تھا۔ آج تک گجرات ان کا مرکز تھا۔ اس لیے عید میلاد النبی کے ہندوستان میں رواج دینے میں ایک ذریعہ تو یہ اسماعیلی

مرکز تھا۔ دوسرا بڑا ذریعہ حج تھا۔ اطراف و اکناف سے ہزاروں آدمی ہر سال حج کرنے ہر سال مکہ اور مدینہ کا سفر اختیار کرتے تھے۔ مسلمانوں کے دلوں میں وہاں کے علماء کی بڑی

قدر و منزلت تھی۔ ان کو دین میں سندن تصور کیا جاتا تھا۔ حاجی لوگ جب اس رسم کو وہاں ہوتا دیکھتے تھے تو پھر اس کو اپنے اپنے ملکوں میں لے جا کر پھیلاتے تھے۔ شیخ عبدالحق

محدث دہلوی کے فرزند مولانا سلامت اللہ دہلوی نے مولود شریف کے جوازیں میں سب سے بڑی دلیل یہ دی ہے کہ بحرین شریفین کے علماء کے یہاں بھی مولود شریف رائج ہے۔

”سلف صالحین از علماء و عرفا در اکناف عالم شرقاً و غرباً شمالاً و جنوباً آن را فاطمی قبول نمودہ از مستحبات شرعیہ و مستحبات دینیہ شمرده۔ شش صد سال بلکہ زیادہ برآں می رود کہ این

ہمہ عمائد دین تعالیٰ و تد اول بآن دارند، خاصہ استعمال و اشتغال اکابر بحرین شریفین زادہما اللہ تشریف“

مگر یہ ایک حقیقت ہے کہ فاطمین مصر اور زیدیان مکہ کے اس فعل کو علماء و محقق کے درمیان قبولیت عامہ حاصل نہ ہو سکی۔ بہت علماء و محقق اس بدعت کا ذکر بھی نہیں کرتے۔

مولود ابو بکر بن شام | اس دور میں عالم اسلام کو ایک نئے فتنے سے دوچار ہونا پڑا۔ یہ یسویں جنگوں کا سلسلہ تھا، جو دو صدیوں تک برابر چلتا رہا۔ (۶۹۱-۶۹۰ھ/۱۲۹-۱۲۹۶ء)

روما کے پوپ کی تحریض پر یورپ کے طالع آرمین اور حکمران ٹڈمی دل فوج لے کر فلسطین اور شام پر حکمران ہو گئے۔ اور ساحل شام پر انہوں نے اپنی چھوٹی چھوٹی ریاستیں قائم کر لیں۔ جو کسی نہ کسی حال میں ایک صدی تک (۹۰ سال) چلتی رہیں۔ ان کا زور نوحہ الدین زنگی اور صلاح الدین ایوبی (۵۸۸-۵۶۸ھ/۱۱۹۳-۱۱۷۳ء) نے توڑ دیا تھا۔ مگر ان کا خاتمہ ممالیک مصر نے کیا۔ دو صدیوں کے طویل عرصہ میں مسلسل جنگ پیکار رہی تو نہیں رہتی۔ پر امن تعلقات بھی قائم ہوتے ہیں۔ بہتر اسلامی تہذیب و تمدن دیکھ کر مسیحی حملہ آوروں کی آنکھیں کھل گئیں۔ انہوں نے بہت سی بائیس مسلمانوں سے اخذ کیں۔ مثلاً علیؑ طب، نظام خانقاہی اور تسبیح وغیرہ۔ مسلمانوں نے بھی ان سے کچھ نہ کچھ اخذ کیا۔

فرنگی ۲۵ دسمبر کو عید میلاد مسیح مناتے ہیں۔ اس کو دیکھ کر مسلمانوں کو بھی خیال آبا کہ وہ بھی اپنے نبی کی عید میلاد النبی منائیں۔ یہی زمانہ ہے کہ موصل اور اربل میں عید میلاد النبی کی رسم جاری ہوئی۔ قاضی ابن خلیجان (متوفی ۶۸۰ھ/۱۲۸۱ء) نے رقیبات الاعیان میں اور مؤرخ کبیر حافظ ابن کثیر (۷۵۱ھ/۱۳۴۳ء) نے البدایہ والنہایہ میں لکھا ہے کہ موصل میں عمر بن محمد ایک صالح شخص رہتا تھا۔ اُس نے سب سے پہلے میلاد کی رسم جاری کی۔ اربل کے بادشاہ ملک ظفر الدین بن زین الدین نے اس کو پسند کیا۔ اور ۶۰۷ھ/۱۳۰۷ء میں شاہی طمطراق اور شان و شکوہ کے ساتھ اس نے منایا۔ ملک ظفر الدین سلطان صلاح الدین کا سالہ تھا۔ شیخ ابو الخطاب عمر بن حسن کلبی معروف بابن مرجیہ بلندیہ اندلس کے ایک مشہور عالم تھے۔ وہ سیر کرتے ہوئے شام اور عراق میں آئے۔ اربل میں پہنچے۔ ملک مظفر الدین نے ان سے درخواست کی کہ وہ مولد النبی پر ایک کتاب لکھ دیں۔ انہوں نے ”التنزیہ فی مولد البشیر والنذیر“ کے نام سے ایک کتاب لکھ کر سلطان کے حوالے کی۔ مولد النبی پر یہ اسلام کی سب سے اول کتاب ہے۔

یہ بات کہ یہ رسم مسیحیوں کی رسم میلاد مسیح سے ماخوذ ہے، بالکل واضح ہے۔ ملا علی قاری حنفی (۱۰۱۳ھ/۱۶۰۵ء) نے فن قرأت اور تجوید کے امام ابن جنزری کا قول

اپنی کتاب "المورد الرومی فی مولد النبوی" میں نقل کیا ہے۔ قال ابن الجوزی (۸۳۱ھ/۱۴۲۹ء) اذ اکان اصل الصلیب اتخذ والیلة مولد نبیہم عید الاکبر، فاهل الاسلام اولی بالتکریم و اجلاس۔ چونکہ ملا علی قاری اس کے خلاف رائے رکھتے ہیں۔ اس لیے انہوں نے آگے یہ اضافہ کر دیا ہے۔ قلت لما یرد علیہ انما مورون لمخالفة اهل الکتاب۔ جب کہ اہل صلیب نے اپنے نبی کی یوم پیدائش کو اپنے لیے عید اکبر بنا لیا ہے تو ہم اہل اسلام اس قسم کی تکریم کرنے کے زیادہ مستحق ہیں۔ اس پر ملا علی قاری نے لکھا ہے "میں اس کے رد میں کہتا ہوں کہ ہم اہل کتاب کی مخالفت کرنے پر آمور ہیں" بہر کیف اس بیان سے اس بات کی تصدیق ہو جاتی ہے کہ مسلمانوں میں عید میلاد النبی کی رسم مسیحیوں کی تقلید میں جاری ہوئی ہے۔ ملک مظفر الدین کی عید میلاد النبی کی تقریب کا حال ابن خلکان نے بڑی تفصیل سے بیان کیا ہے۔

"جشن میلاد ایک ہفتہ تک جاری رہتا تھا جس میں تماشا، چراغاں، کھیل تفریح اور ناچ گانے اور مردوں کے ہجوم ہوتے تھے۔ بازار سجایا جاتا تھا۔ ہفتہ کا آخری دن ان سب سے اہم ہوتا تھا۔ اس دن شام کو مشعل بردار جلوس بعد نماز مغرب قلعہ سے برآمد ہوتا تھا۔ اور شہر کی بڑی خانقاہ تک جاتا تھا۔ بادشاہ خود اس جلوس کی قیادت کرتا تھا۔ دوسرے دن لکڑی کا بہت اونچا مہرتیا کیا ہوا رکھا جاتا تھا۔ اس پر بیٹھ کر علماء کرام وعظ فرماتے تھے۔ ممبر کے سامنے لکڑی کا ایک اونچا منارہ ہوتا تھا۔ جس میں بیٹھا ہوا بادشاہ یہ تمام تماشا دیکھتا تھا۔ ساری فوج نہایت شان وشوکت کے ساتھ سامنے صف بستہ کھڑی ہوتی تھی۔ ایک طرف امراء، نوابین اور درباری اپنی اپنی حیثیت کے مطابق کھڑے ہوتے تھے۔ اس موقع پر امراء کو خلعت سے نوازا جاتا تھا۔ اس کے بعد میدان میں عام دعوت کا انتظام کیا جاتا تھا۔ تمام حاضرین مجلس کی دعوت کی جاتی تھی۔ البتہ خواص اور امراء کے لیے خانقاہ میں دعوت کا انتظام ہوتا تھا۔ کھانے کے بعد خانقاہ میں سماع کا سلسلہ جاری ہوتا تھا۔ تمام امراء اور نوابین بادشاہ کے سامنے اس میں شرکت کرتے تھے۔ یہ سلسلہ ساری رات

جاری رہنے لگا۔

عید میلاد کی پیشین گوئی کی جاتی تھی اور تقریباً سارا سال اس کا سہارا لیا جاتا تھا۔ علامہ فاکہانی نے لکھا ہے کہ طویل، ملاہی، دف، مردوں اور نوجوانوں کا جمع ہونا، خوبصورت گانے والی عورتوں کا جمع ہونا، یہ سب باتیں ان محفلوں میں ہوتی ہیں۔ علامہ فاکہانی نے دفع و مردوں آلاتِ دفع و سرب کا ذکر کیا ہے۔ یہ سب باتیں مسیحیوں کی عید میلاد مسیح میں موجود ہوتی ہیں وہاں سے ہی مسلمانوں نے بھی اخذ کر لیں۔

رسم میلاد کو قبول کرنے میں علماء کا تو اچھا خاصا طبقہ متاثر رہا۔ لیکن صوفیاء نے بلا تکلف اس کو قبول کر لیا۔ یہ وہ زمانہ ہے جب صوفیاء کے سلسلہ میں سارے عالم اسلام میں پھیلے ہوئے تھے۔ ان کو غلبہ اور مقبولیت حاصل تھی۔ مسلمان معاشرہ ان سے محبت کرتا تھا۔ صوفیاء کرام نے اس رسم کو عام کرنے میں اہم کردار ادا کیا۔ تنہا بادشاہوں کی کوششوں سے یہ رسم قبولیت عامہ حاصل نہیں کر سکتی تھی۔ بہر کیف ابوبی بادشاہوں نے اس رسم کو شام، مصر اور حجاز میں پھیلایا۔ سلطان مراد سوم (۱۵۸۸/۹۹۶) نے اس رسم کو سلطنت عثمانیہ میں پھیلایا۔

محل میلاد میں مندرجہ ذیل کتب پڑھی جاتی ہیں۔

۱۔ التذکرۃ فی مولد البشیر والنذیر۔ از ابن دعبیہ کلیبی۔ جس کا ذکر اوپر آچکا ہے۔
 ۲۔ قصیدہ بانہ سعاد۔ از کعب بن زہیر۔ اس قصیدہ کو شاعر نے رسول اللہ صلی اللہ علیہ وسلم کے سامنے پڑھ کر سنایا تھا۔ آپ نے اس پر شاعر کو اپنی روایت مبارک دے دی تھی۔ اسی وجہ سے اس کو قصیدہ بردہ (روایت مبارک) کہتے ہیں۔ ب مضموم

۳۔ قصیدہ بردہ شریف۔ ب مضموم۔ از شرف الدین بوسیری بربری ۶۹۵ھ/۱۲۹۵م
 یہ بڑا مقبول قصیدہ ہے۔ ہندوستان میں یہ پڑھا جاتا ہے۔

۴۔ مولود۔ از حافظ ابن جریر البیہقی۔

۵۔ مولود۔ از عبد الرحمن ابن بوزی۔

۶۔ قضیدہ مولود البنی۔ جعفر البرزنجی مدنی ۱۱۸۱/۱۴۶۶۔ متاخرین میں مقبول ہے۔

قیام کی رسم | فاطمیوں کے ذریعے سے جو میلا کی محفلیں دنیا میں رائج ہوئیں وہاں تو قیام کا طریقہ رائج تھا۔ یعنی جب رسول اللہ صلی اللہ علیہ وسلم کا نام نامی آتا تھا تو حاضرین مجلس سرود کھڑے ہو جاتے تھے۔ مگر شام کی محفل میلا دین قیام کی رسم شامل نہیں تھی۔ اس لیے کہ اصل عیسائیوں کی عید مسیح میں بھی قیام کی رسم شامل نہیں ہے۔ محفل میلا دین قیام کی ایجاد کا سہرا تقی الدین سہکی (۷۵۶ھ) کے سر ہے۔ طبقات کبریٰ میں ان کے صاحبزادے عید الوطاب سُورنی نے لکھا ہے کہ ایک مرتبہ علماء کے مجمع میں امام سہکی بیٹھے ہوئے تھے۔ ایک شخص نے نبی کریم صلی اللہ علیہ وسلم کی شان میں ایوڑ کر یا یحییٰ بن یوسف الصرصری کا مدحیہ قضیدہ گا کر سنانا شروع کیا۔ جب وہ درج ذیل شعر کے لفظ قیاماً پر پہنچا تو آواز خود بے ساختہ امام سہکی بھی کھڑے ہو گئے۔ ان کے ساتھ سارا مجمع بھی کھڑا ہو گیا۔

تیل لمدح المصطفیٰ الخظ بالذهب علی فضة من خط احسن من کتب
وان ینھض الاشراف عند سماعہ قیاماً صفوفاً و اجتنباً علی الکرک

”بہت عقیر ہے یہ بات کہ محمد مصطفیٰ کی مدح میں چاندی کے اور ان پر سنہری سرفوں سے بہترین ماہر خطاط آپ کی مدح لکھے اور یہ بات کہ آپ کا ذکر مبارک سن کر اشراف لوگ صف بستہ کھڑے ہو جائیں یا گھنٹوں پر دوزاؤں ہو کر بیٹھے جائیں“

اس کے بعد سے یہ رسم چل پڑی کہ مدحیہ اشعار پڑھنے وقت لوگ قیام کو ضروری خیال کرنے لگے۔ ایک اتفاقی فعل کو لازمی قرار دے دیا گیا۔ مگر ہندوستان میں ذکر ولادت کے بعد جب سلام پڑھتے ہیں تب کھڑے ہو جاتے ہیں۔ اور ان کا خیال ہے کہ خود آنحضرت صلی اللہ علیہ وسلم اس وقت محفل میں تشریف لاتے ہیں۔ اس لیے ہم ان کے احترام میں کھڑے ہو جاتے ہیں۔

جو آواز کی بخت | عام طور پر علماء و کرام نے اس رسم کو جائز اور مباح قرار دیا ہے۔

میلا دپر جو پہلی کتاب لکھی گئی ہے۔ "التنویر فی مولد البشیر والنذیر" اس میں نے اس رسم کے جواز کے لیے مندرجہ ذیل دلائل مہیا کیے گئے ہیں۔ "ظہور فساد، اشاعت کفر، آن سید الانام، القاتلے شکوک و شبہات باذھان عوام اور ضعف اعتقاد کے دور میں یہ رسم واجب علی الکفایہ ہے۔ بشرطیکہ یہ رسم روایت اور درایت کے قریب ہو" علماء کو محفل میلا د میں کھیل تفریح، چرائیاں تماشا، ڈھول تماشا، عورتوں اور مردوں کا خلط ملط ہونا، مشعل بردار جلوس، سماع اور قیام پر اعتراض تھا۔ جلال الدین سیوطی نے حسن المقاصد میں ان بدعات اور خرابیوں کے خلاف بہت کچھ لکھا ہے۔ حافظ ابن حجر علامہ حنفی وغیرہ بزرگوں نے بھی ان بدعات اور خرابیوں کے خلاف خوب لکھا ہے۔ جس کا اثر یہ ہوا کہ بتدریج مظفر الدین کی رائج کردہ بدعتیں بڑی حد تک کم ہو گئیں۔ ان علماء کو نفس میلا د پر اعتراض نہ تھا۔ بدعات پر اور خلط ملط روایات پر اعتراضات تھے۔ ابن حجر زمی، ابو شامہ، سیوطی اور علا علی قاری نے نفس میلا د کے حق میں فتوے دیئے ہیں۔ ہندوستان میں شیخ عبدالحق محدث دہلوی، شاہ عبدالعزیز محدث دہلوی، مولوی کرامت علی جوہر نے محفل میلا د کے جواز میں فتوے دیئے ہیں۔

نفس میلا د خواتین کی مخالفت کرنے والے علامہ فاکہانی مغربی اور مجدد الف ثانی ہیں، لیکن امر واقعہ یہ ہے کہ اس رسم کی شدید مخالفت اُس وقت سے شروع ہوئی جب سے نجد میں دعوت و اصلاح کی تحریک جاری ہوئی۔ ۱۹۲۲ء میں جب شاہ عبدالعزیز بن سعود کو حجاز بن غلبہ حاصل ہو گیا تو اس رسم کو حرمین شریفین سے ختم کر دیا گیا۔ بقول احمد السبئی ۹ سو سال بعد یہ رسم حرمین شریفین سے ختم ہوئی۔ ہندوستان میں بھی مسلک اہل حدیث کے فروغ کے ساتھ ساتھ اس رسم کی مخالفت بھی بڑھ گئی۔

محفل میلا د ہندوستان میں | میلا د کی رسم قدیم زمانہ سے ہندوستان کے مسلمانوں میں رائج ہے۔ نویں صدی ہجری میں سلطان سکندر لودھی کا چچا زاد بھائی عجیب طریفیہ سے میلا د منانا تھا۔ یکم ربیع الاول سے محفل میلا د شروع ہوتی تھی۔ ہر روز وہ خیرات و صدقات تقسیم کرتا تھا۔ پہلی تاریخ کو ایک ہزار ٹنکہ خرچ کرتا تھا۔ دوسری تاریخ کو دو ہزار اس مرتب سے

۱۲ ربیع الاول کو ۱۲ ہزار ٹنکہ خرچ کرتا تھا۔ لوگوں کو کھانا کھلانا تھا۔ شیرینی تقسیم کرتا تھا۔ (تذکرۃ العلما از مولوی رحمن علی) سعد اللہ خاں وزیر شاہجہان کے بیٹے حفیظ اللہ خاں کے حالات میں مولانا غلام علی آزاد بلکہ امی اللہ نے ۱۲ لاکھ روپے میں لکھا ہے کہ وہ عرس پیغمبر صلی اللہ علیہ وسلم مناتا تھا۔ اور ایک ہزار افراد کی دعوت کرتا تھا۔ آفتاب لے کر تمام افراد کے ہاتھ فرود وصلواتا تھا۔ حفیظ اللہ کا انتقال ۱۱۲ھ میں ہوا ہے۔ ان بیانات سے جہاں محفل میلاد کا خاص اہتمام ہوتا ہے وہاں یہ بھی ظاہر ہوتا ہے کہ محفل میلاد زیادہ تر طبقہ امراء تک محدود تھی۔

عوام میں محفل میلاد کو اس وقت فروغ ہوا جب اودھ میں شیعی حکومت قائم ہو گئی اور وہاں مجالس محرم بہت زور شور سے اور بڑے اہتمام سے منائی جانے لگیں۔ نور محمد علی کے طور پر سینوں میں محفل میلاد سے دلچسپی بہت بڑھ گئی۔ ہاشمی فرید آباد تاریخ ہندوستان میں لکھتے ہیں۔ "غدر ۱۸۵۷ کے زمانے میں مجالس محرم اور محافل میلاد کو خوب فروغ حاصل ہوا۔ صوبہ اودھ میں ان محفلوں کا زور تھا۔ اسی زمانہ میں پہلا میلاد شریف مولانا غلام امام شہیدی نے لکھا ہے جو ایسٹ انڈیا کمپنی کے یہاں ملازم تھے۔ اگر قدیم زمانہ میں بھی یہی زور شور ہوتا تو ضرور فارسی زبان میں کئی میلاد نامے لکھے جاتے۔ حالانکہ قدیم ترین میلاد شہیدی اردو زبان میں ہے۔"

ہندوستان و پاکستان میں بریلوی مسلک کے لوگ سب سے زیادہ محفل میلاد منعقد کرتے ہیں اور ان میں قیام بھی کرتے ہیں۔ دیوبندی مسلک کے لوگ محفل میلاد کے تو حفا نہیں ہیں البتہ وہ قیام کو ناجائز تصور کرتے ہیں اور اہل حدیث مسلک کے لوگ اس کو اصلاً بدعت اور ناجائز تصور کرتے ہیں۔

مجالس سیرت | اس صدی کے آغاز سے ہمارے ملک میں سیرت کے جلسوں کا سلسلہ شروع ہوا ہے۔ سیرت کے جلسے محفل میلاد سے مختلف ہیں۔ میلاد میں پیدائش آنحضرت صلی اللہ علیہ وسلم سے متعلق چند روایات پڑھ کر سنائی جاتی ہیں۔ چند معجزات بیان کیے جاتے ہیں۔ سلام پڑھا جاتا ہے۔ میلاد کے مضامین منیعین ہیں۔ برخلاف سیرت النبی کے جلسوں میں حضور اکرم کی سیرت کے مختلف پہلوؤں پر مقرر روشنی ڈالتا ہے۔ سیرت کی دینی حیثیت مسلم ہے۔ قرآن مجید میں

اللہ تعالیٰ نے رسول اللہ صلی اللہ علیہ وسلم کی زندگی مبارکہ کو پوری امت مسلمہ کے لیے اسوہ حسنہ قرار دیا ہے۔ مسلمانوں کو اس کے اتباع کا حکم دیا ہے۔ اس لیے اقل روز سے مسلمانوں نے واقعات سیرت پر اپنی توجہ مرکوز رکھی ہے۔ سیرت کی تفصیلات اور جزئیات جمع کی ہیں۔ معاذی، سیرت، اشئامی، دلائل النبوة کے مختلف ناموں سے سیرت کے مختلف پہلوؤں پر کتب تصنیف کی ہیں۔

عیسائیت کے خلاف مشہور مناظر مولوی رحمت اللہ کیرانوی رقم کی لکھتے ہیں۔ "اس زمانہ میں ہر طرف پادریوں کا شور ہے اور بازاروں میں حضرت محمد صلی اللہ علیہ وسلم اور ان کے دین کی مذمت کرتے ہیں اور دوسری طرف آریہ لوگ پادریوں کی طرح بلکہ ان سے بھی زیادہ شور مچا رہے ہیں۔ ایسی حالت میں ایسی محفلوں کا قیام شرائط مذکورہ کے ساتھ اس وقت فرض کفایہ ہے۔"

بادشاہی زمانہ میں ملک کا نظام تعلیم اسلامی تھا۔ پڑھا لکھا اس شخص کو کہتے تھے جو عربی فارسی یا سنسکرت جانتا تھا۔ قرآن مجید، احادیث رسول اور فقہ اسلامی تک براہ راست دسترس رکھتا تھا۔ اور ان علوم کی کتب پڑھتا تھا۔ اس طرح اس کے ذہن کی تشکیل اسلامی خطوط پر ہو جاتی تھی۔ اس کو کسی خارجی امداد کی چندان ضرورت نہیں ہوتی تھی۔ لیکن آج ملک میں نظام تعلیم انگریز کا ساڑج کردہ ہے۔ یہ طالب علم کو دین سے بیگانہ اور دینی کے سے غافل بناتا ہے۔ قرآن و سنت تک ان کی دسترس نہیں ہوتی ہے۔ ایسی صورت میں ان کے ذہن و فکر کی اسلامی تشکیل کے لیے ضروری ہے کہ وہ دین سے منقطع آرد و کتب کا مطالعہ کریں اور خارجہ میں ایسی تقاریر منعقد کی جائیں جن سے ذہن کی اسلامی طریقہ پر آبیاری ہو۔ اس لیے موجودہ دور میں مجالس سیرت کا انعقاد اور اس میں شرکت مسلمانوں کے لیے ضروری ہے۔ البتہ یہ امر ضروری ہے کہ اس سے تعلیمی اور تربیتی مقاصد حاصل ہوں نہ کہ قبیل تفریح کا سلسلہ ہو۔

۱۹۱۰ء میں پہلی مرتبہ سیرت النبی کا جلسہ قومی پیمانے پر منایا گیا۔ اور اس کی اہمیت محسوس کی گئی۔ ۱۹۲۳ء سے سیرت کمیٹی کے باقی عبدالحمید قریشی نے مختلف پمفلٹوں کے ذریعے سیرت کے تصور کو بہت عام کیا۔ اور مسلمانوں کو اس کی اہمیت سے آگاہ کیا۔ پاکستان بننے کے بعد صدر ضیاء الحق نے ربیع الاول کا تقریبات کو سرکاری طور پر منانے کا حکم دیا ہے اور اس طرح ان کی قومی اور ملی اہمیت واضح کی ہے۔